

Editorjal

IL-MARA TAD-DAR

Sewwa ntqal li x-xoghol tal-mara tad-dar huwa l-uniku xoghol li jsir biss għall-imhabba. Għax il-mara ma tagħmlux għall-flus. Tagħmlu għax thobb lil żewġha u lil uliedha, u għal xejn aktar.

Mhux hekk ix-xoghol tar-raġel. Hu ma jaħdimx għax iħobb lis-sid tiegħu jew lill-impjegati l-oħra. Hu jaħdem biex jithallas. Biex jaqla' l-flus għall-ghejxien tiegħu u — jekk jinzerta mizzewwieg — ta' martu w uliedu.

Il-mara tad-dar, għall-kuntrarju, tagħmel xogholha għall-imhabba biss. Ma tippretendiex flus għaliha. Ma tistenna l-ebda rikompens hlief l-imhabba ta' dawk li għalihom tkun qed taħdem.

"Taħdem?" jgħidulek xi whud. "Mela dak xoghol?"

Mela x'inhu? Kemm-il mara tad-dar, fl-istess gurnata, trid tiegħu hsieb ix-xiri; tara li l-kontijiet jithallsu; tagħmilha ta' koka, ta' hajjata, ta' babysitter' jew 'kinder-garten assistant', ta' hassiela, ta' fattiga, eċċ., eċċ., in-somma trid tlaħhaq ma' elf haġa biex tagħmel id-dar post fejn kull membru tal-familja hu kuntent!

Mhux ta' xejn li meta l-esperti jippruvaw jikkalkolaw is-sieghat ta' xoghol li taħdem mara tad-dar, jispiċċaw b'figuri ta' bejn 60 u 80 siegħa fil-gimgha!

Il-mara tad-dar ma tithallasx, ma tinghatax bonus, ma tiehux il-benefiċċju tal-mard, u m'għandhiex vakanzi, l-anqas fil-weekend. M'hemm unions biex jiġġieldu għall-interessi tagħha. Taħdem sebat ijiem kull gimgha u x-xoghol tagħha donnu ma jispiċċa qatt għax hu mqassam matul il-gurnata kollha.

I-rġiel mhux dejjem jirrealizzaw dan. Kemm-il raġel jiġi lura mix-xoghol isib kollox lest għalih, u qatt ma jgħid kelma ta' apprezzament jew tifhir! Jgħid kemm hu għajien u qatt ma jgħaddilu minn moħħu li martu forsi kellha gurnata aktar iebsa minn tiegħu! Jippretendi li martu tiegħu interess f'xogħlu izda qatt ma juri l-icken interess f'xogħolha! Jilmenta li hi ma tifhimx hlief fil-hwejjeg tad-dar u ma jagħraf li wara x-xogħol kollu li tagħmel ma tantx jibqagħha hin jew enerġija għal interessi oħra!

Izda ż-żminijiet jitbiddlu, u d-drawwiet ukoll. Illum in-nies, u l-aktar iż-żagħżagħ, huma iżjed konxji ta' ċerti problemi fil-hajja mizzewgħa, problemi bħal dawk li kellha l-koppja mizzewgħa fil-film sabih "Kramer vs. Kramer".

M'ilux smajna wahda tfajla titkellem dwar huha. Id-dar qatt ma kien jagħmel xejn. Deher proprju bħal missieru li, skond dit-tfajla, ma jridx jaf b'dak li jgħidli 'xogħol tan-nisa' u jaraha biżżejjed jekk darba f'sena jagħmel par xkafef jew jibzogh xi kamra. Imma issa huha mizzewwieg u tghidx kemm inbidel, għax lil martu sar jgħinha f'kollox. U meta t-tfajla stagħġbet b'dal-kambjament, hu qalilha dal-kliem:

"Illum il-mara u r-raġel indaqs. Barra d-dar marti kapaċi taħdem daqsi, u ġewwa d-dar jiena kapaċi naħdem daqsha. Ahna hekk nemmn u hekk bi hsiebna ngħixu. Nixtiequ nkunu viċin xulxin f'kollox. Ma rridux nagħmlu l-iżball ta' dawk il-koppji fejn ir-raġel u l-mara jinqatgħu minn xulxin għax il-mara, trid jew ma tridx, ma jkollhiex hin hlief għall-hwejjeg tad-dar u tispiċċa tifhem fihom biss."

Dit-tfajla tghid li trid tizzewwieg raġel li jabsibha bħal huha. U ma ntuhix tort.

L-ewwel hames snin:

Kulhadd jitwieled ugwali?

— minn Adrian Camilleri Flores B.A. (Hons.) —



Is-sena l-oħra fil-gazzetta Ingliża, "The Daily Telegraph" (12.5.80), dehret ittra miktuba minn ċerta Mrs. Anne Stavely li kienet tassew provokanti. Il-kittieba haditha qatta bla habel kontra l-"gidba fahxija", kif sejhitha, ta' l-ugwaljanza. Skond hi, did-"dutrina qarrieqa" thassar il-karattru taż-żgħażaġ u tneħħilhom kull sens ta' moralità u responsabbiltà. U spiċċat l-ittra billi qalet hekk: "Lit-tfal għandna ngħidulhom il-verità: li l-ugwaljanza hija hrifa għax in-nies ma jitweldux ugwali. Hemm min jitwieled għaref u min jitwieled injorant, min jitwieled sod u min jitwieled dgħajef, min jitwieled b'talenti kbar u min jitwieled tajjeb għal kważi xejn. Jekk nifhmu dil-verità, ikollna soċjetà stabbli u ġusta fejn min hu kapaċi jilhaq u min mhux kapaċi jagħraf u jaċċetta d-destin inferjuri tiegħu."

Nies bħal Mrs. Stavely issibhom f'Malta wkoll. Anke fl-istampa lokali xi kull tant żmien jidhru ittri u artikli li jattakkaw l-idea li kulhadd jitwieled ugwali. Ha nimmaġinaw x'argumenti jista' jgħib wiehed minn dawn it-talin biex jiddefendi t-teżi tiegħu.

Jista' jgħid hekk: "Hares maddwarek, jekk m'intiex aghma, u malajr tara kemm in-nies huma ugwali. Pietru avukat u membru tal-Parlament: Wenzu jaħdem f'barriera. Gorg professur tal-matematika fl-Università: Ganni jiknes it-toroq. Robert manager ta' fabbrika li timpjega elf had-diem: Fredu biċċa ta' skriwan f'uffiċċju tal-Gvern. Tony japprezza s-sinfoniji ta' Beethoven u jaqra l-aqwa kapulavuri tal-letteratura dinjija: Leli jiġġennen wara d-diski ta' Paul Anka u ilu ma fmiss ktieb minn mindu hal-l il-iskola. Imbagħad tiġi tghid-

li li dawn kollha twieldu bl-istess intelligenza u kapaċitajiet! Mela qed tgħix fil-qamar?

"U għiblix l-iskuża li min irnexxa irnexxa għax kellu mis-sieru sinjur? Missier Pietru kien skarpan fqir u xorta wahda Pietru spiċċa avukat u deputat parlamentari. U ngħidlek haġ oħra. Bil-Malti għandna qawl: 'Il-gurnata minn fil-ghodu turik'. Hamsa u tletin sena ilu, Pietru d-deputat parlamentari, Wenzu l-haddiem f'barriera, Gorg il-professur tal-matematika, u Ganni l-kennies kienu kollha jattendu l-istess skola. Pietru

u Gorg kienu fl-aħjar klassi u fl-eżami kienu dejjem jiġu minn ta' l-ewwel, waqt li Wenzu u Ganni kienu fi klassi għat-tfal batuti għax imsieken ma kellihom moħħ għall-iskola. Ma tarax? Impossibbli li dawn twieldu b'kapaċitajiet ugwali."

Lil dan ngħidli: "Impossibbli xejn. Donnok insejt li meta t-tfal jibdwu l-iskola diġa' jkollhom hames snin. Hemm hu l-iżball tiegħek. Dawk l-ewwel hames snin huma l-aktar snin importanti fil-hajja tal-bniedem għax jiffurmaw għal għomru. Ahna lkoll nohorgu mill-ġuf b'kapaċitajiet ugwali (hlief dawk l-imsejknin li jitwieldu mentalment inkapaċitati). Izda ma nibqgħux hekk. Meta twieldu, Pietru, Wenzu, Gorg u Ganni kienu kollha kapaċi jsiru professuri, avukati, managers, deputati parlamentari, eċċ. Hames snin wara, Pietru u Gorg kienu għadhom kapaċi, izda Wenzu u Ganni ma kienx."

Għala dan? F'harga oħra naraw għaliex l-ewwel hames snin ta' hajjitna huma daqshekk importanti.

KAMPANJA SOSTENITURI

Il-gejjieni tal-gazzetta "Hal Balzan" jiddependi mill-ġenerosità tiegħek. Jekk tixtieq tkun sostenitur tista' jew taqti l-offerta tiegħek (£1.00 fis-sena) lil xi membru tal-bord jew tibgħatha flimkien ma' l-isem u l-indirizz tiegħek f'dan l-indirizz: "Hal Balzan", c/o Kazin San Gabriel, Hal Balzan.

XIII

Il-Kappillan ghandu jkun ir-Rettur tal-fratellanza. Meta l-Parroċċa tisfa' minghajr kap-pillan, jidhol bhala Rettur tal-fratellanza minn ikun Vigarju-Kurat.

Ir-Rettur tal-fratellanza ghandu l-obbligu li jaghti l-Indulgenzi li min ikun qed imut u jkun miktub fil-fratellanza.

XIV

Il-Prokuraturi tal-fratellanza jigu magħżula kull sentejn. In-nomina jagħmilha l-Kappillan-Rettur u wara jigu approvati mill-Isqof kif insibu fis-sezzjoni 3, Kap 6 tas-Sinodu Djoċesan dwar il-Fratellanzi. Il-Prokuraturi ma jistghu jagħmlu xejn minghajr il-permess tal-Kappillan, u lanqas ma jistghu jagħmlu ebda spejjeż minghajr l-approvazzjoni tiegħu.

XV

Wiehed mill-fratelli jigi magħżul bhala Assistent Prokuratur. Dan jigi magħżul għal sentejn mill-Kappillan-Rettur bl-approvazzjoni ta' l-Isqof.

Dan l-imsemmi Prokuratur ikun inkarigat biex jiehu hsieb id-dhul ta' dawh li jkun jridu jidhlu fil-Fratellanza, jigbor il-hlas ta' kull sena minn għand il-miktubin u għandu jniżżel kollox fil-ktieb li jin-zamm għal dan il-ghan.

Dan il-Prokuratur għandu wkoll jiehu hsieb jipprova x-xama' għall-purċissjonijiet, kif ukoll ifittex li jsiru s-suffraġi għall-erwieh tal-miktubin fil-fratellanza. Dan jista' jonfoq għal xi spejjeż li titlob tellanza sa hames skudi min-ghajr ma joqghod jitlob per-mess. L-ispejjeż għandhom jigu mnizzla fir-regisru tal-Prokuratur prinċipali. Kull sen-tejn il-Kappillan għandu jip-prezenta l-kotba tad-dhul tal-hrug tal-flus tal-Fratellanza lill-Isqof, kif inhu mitlub fis-sezzjoni 2 Kap 14 Nri 11 u 12.

Dan l-Assistent Prokuratur għandu jiehu hsieb li fil-purċissjonijiet u f'okkażjonijiet oħra li fihom tiehu sehem il-Fratellanza dejjem jinzamm il-bon ordni.

Fl-ahharnett, biex din il-Fratellanza titmexxa l-listess bhal-

ma jitmexxew iż-żewġ fratellanzi l-oħra li diġa' jeżistu fil-Knisja Parrokkjali ta' Hal Balzan, nitlob lill-Eċċellenza Tiegħek Reverendissima biex tagħti l-permess li jigu miktuba l-mejtin f'din il-Fratellanza, biex ikunu jistghu jirċievu mill-grazzji u privileggi li hemm annessi ma' din il-Fratellanza. Kull persuna li tkun trid tikteb lill-mejtin tagħha għandha l-obbligu li thallas tnax-il skud kif hemm fil-Kap VII tar-Regoli u ta' l-Istatuti tal-Fratellanza msemmija. Fl-ahhar ta' dawn l-Istatuti nsibu dikjarazzjoni ta' l-Isqof li tgħid: "Wara li flejna bir-sezzjoni 3, Kap 6 tas-Sinodu Djoċesan dwar il-Fratellanzi, mija, nikkonfermawhom u napprovawhom". Mogħtija fil-Palazz tagħna Arċiveskovili fil-Belt Valletta 15 ta' Lulju 1876.

+ Carmelus (Scicluna) Arċisqof ta' Malta⁽³⁾

REFERENZI:

1. DIMECH G.: HAL BALZAN Nru. 47
2. Lib. 70 — Statuti e Regole della Venda Conf. S. Michele Ark. Parr.
3. Ibid. Cit.

HAL BALZAN

FIL-PARLAMENT

Mistoqsija Numru 9569 — (10.12.80)

L-Onor. Pierre Muscat isaqsi lill-Ministru tal-Iżvilupp, Enerġija, Port u Telekomunikazzjoni ta' Hal Balzan? Jekk fl-affermattiv, fejn tpoġġiet u meta hu maħsub li terġa' titpoġġa f' postha?

Twegiba — (15.12.80)

Jekk l-Onor Membru jagħtini dettalji tal-mistoqsijiet li għali-

L-IMHABBA

"Inhobbok Ma".
qal it-tifel lill-ommu.
"Iva nhobbok b'qalbi kollha, għax int kollok tiegħi, u jien tiegħek."
Izda "Le" għajjat it-tifel, meta ommu qaltlu sabiex imur jixtrilha.
"Le, issa le Ma, għax issa Irrid nilgħab."
U t-tifel għamel l-imhabba bhall-hadid, fil-bidu kien iħobb l-ommu, bhal meta l-hadid kien għadu b'saħħtu.
Izda "Le" għajjat it-tifel bhal meta l-hadid jibda jissaddat. Hekk kif l-imhabba ta' din id-din tagħmel, bhal meta jkollok bieb u jsaddat, bhal meta jkollok fjura friska, sabiha u donna trid tkellmek, izda jagħddi ż-żmien u tinxef. Xi dwejjjaq, u x'monotonija għaliex l-imhabba mhux bħad-deheb fin, għaliex bħas-sadid? ?

Mill-Pinna ta'

John Saliba.

hom qed jirreferixxi, inkun nista' nagħtih twegiba aħjar.

Mistoqsija Numru 9652 — (30.12.80)

L-Onor. Carm Lino Spiteri isaqsi lill-Ministru tax-Xogħolijiet u Sport: Jista' l-Ministru jgħid jekk tneħħitx il-pompa ta' l-ilma li kien hemm fejn iz-zuntier tal-knisja parrokkjali ta' Hal Balzan? Jekk fl-affermattiv, fejn tpoġġiet u meta hu maħsub li terġa' titpoġġa f' postha?

Twegiba — (19.1.81)


Il-pompa li qed jirreferi għaliha l-Onor. deputat tneħħiet xi 12-il sena ilu. Din il-pompa kienet titħaddem bl-idejn biex jittella' l-ilma mill-ispiera u m'għandha x'taqsam xejn mas-sistema tad-distribuzzjoni ta' l-ilma għax-xorb u għalhekk m'hemmx skop li din terġa' titwahhal.

Mistoqsija Numru 9653 — (30.12.80)

L-Onor. Carm Lino Spiteri isaqsi lill-Ministru tax-Xogħolijiet u Sport: Jista' l-Ministru jgħid hemmx il-hsieb li jitkomplew jinksew bit-tarmac toroq f' Hal-Lija, H'Attard u Hal Balzan, fejn dan ma srx? Jekk fl-affermattiv, meta hemm il-hsieb li jitkompla x-xogħol?

Twegiba — (19.1.81)

Kif jaf tajjeb l-Onor Membru, it-toroq prinċipali f'Hal-Lija, H'Attard u Hal-Balzan huma kollha miksi bit-Tarmac. Toroq oħra sekondarji



MILL-UFFICCJU PARROKKJALI

Twieldu għall-grazzja bil-Magħmudija

Suzanna Bencini, bint Edward A.&C.E. u Nathalie.
Joseph Attard Baldacchino, bin Marcel u Rita.
Kim Darmanin Demajo, bint Norman u Linda.
Nicholas Valenzia, bin Geoffrey LL.D. u Helen.
Angela Parnis, bint John u Carmen.
Ruth Borg, bint Edwin u Anna.
Anabel Cordina, bint Publius u Bernadette.
Alex Falzon, bin Joseph A.&C.E. u Antida.
Sue-Ellen Sciberras, bint Paul u Fiorella.
Mario De Giorgio, bin Charles u Carmen.
Angela Saydon, bint Arthur u Sharon.
Mario Cordina, bin Edwin u Josephine.
John Demanuele, bin Joseph u Monica.
Junelle Galea, bint Godfrey u Mary.
Stuart Charles Caruana, bin Charles u Bernice.

Qaddsu mħabbithom biż-Zwieġ nistrani

Lorry Lia u Antonia Aquilina.
Tony Grech u Dorothy Attard.

Għaddew għall-hajja ta' dejjem

Stella Giordimaina.
Jack Camilleri.
Giuseppa Rizzo.
Joseph Vassallo.
Joseph Coleiro.
Valentino Debono.
Gorg Camilleri.
Rita Vassallo.
Joseph Gauci.

jsiru meta u jekk tinhass il-Twegiba — (16.2.81)

Ix-xogħol ta' tibdil, restawr, u stalazzjoni ta' servizz fil-post fejn se jinfetah fergħa ġdida ta' wiehed mill-Banek kummerċjali go Hal-Balzan, biex taqdi l-htigijiet bankarji tar-residenti u azzjendi kummerċjali u turistiċi ta' Hal-Balzan, Hal-Lija u H'Attard, bank biex iservi lill-pubbliku ta' beda ftit żmien ilu, kif jindikaz- anki avvizz pubblku fl-inhaw. Jista' l-Ministeru tiegħek Hu maħsub li din il-Fergħa jagħmel arrangamenti biex tkun miftuħa għall-pubbliku jinfetah dan il-Bank? din is-sena stess.

Mistoqsija Numru 9944 — (9.2.81)

L-Onor Anne Agius Ferrante isaqsi lill-Ministru tal-Finanzi, Dwana u Investimenti tal-Poplu:

Qiegħed jinhass il-bżonn ta' Balzan, Hal-Lija u H'Attard, bank biex iservi lill-pubbliku ta' beda ftit żmien ilu, kif jindikaz- anki avvizz pubblku fl-inhaw. Jista' l-Ministeru tiegħek Hu maħsub li din il-Fergħa jagħmel arrangamenti biex tkun miftuħa għall-pubbliku jinfetah dan il-Bank?

'SOSTENITURI

Dr. Paul Cassar — 'St. Luke', Triq il-Papa Alessandru VII Balzan
Mr. John J. Cachia B.A. 13 Alley 2 Three Churches Street Balzan
Mr. John Grixti "TENOTE" N/S off Balzan Valley, Balzan

SKARPOLI

Għal kull xorta ta' tiswijiet ta' żraben
IRRIKORRU GHAND SKARPOLI
TA' TRIQ IL-KBIRA, HAL BALZAN

Minn għandu tiehu xogħol tajjeb. Jibdel platforms u supratakki u jagħmel uċuħ godda tal-krakar.

Hinijiet:

Mit-Tnejn sal-Gimgha mill-5.30 p.m. sas-7.00 p.m.
Is-Sibt mit-8.30 a.m. sas-1.00 p.m. u mill-5.00 p.m. sas-7.00 p.m.

KONTU TAFU LI

minn Anthony Fenech

Fix-xahar ta' Settembru sam il-ferh u aktar u aktar (u 1979, is-Superjur Victor Delicata dan lili laqatni ferm kemm-il ta' nhatar bhala Assistent Sudarba) l-imrar tal-hajja meta perjur Generali tas-Socjeta' tarah imur jaghti l-ghomor u tad-Duttrina Nisranija tal-jipprova jtaffi d-dieqa tat-telfa ta' xi membru ghażiz tal-M.U.S.E.U.M. Min jaf is-Superjur Delicata mill-qrib, iħossu familja.

Jiena ma semmejt xejn fuq ta' jkun ta' fejda għall-M.U.S.E.U.M. f'din il-kariga. perjur Delicata, qatra ilma f' Izda n-nies ta' Hal Balzan, li is-sa ilhom jafuh bhala Superjur minn April tal-1952, ma jis-tghux ma jħossux it-telfa tie-ghu. Izda s-Superjur Delicata għadna narawh xi minn daq-qiet fostna. Għadu il-Hadd fil-ghodu, jagħmel id-dawra mal-konfini tar-raħal sabiex jigbor it-tfal bil-Van halli jehodhom għall-quddies tas-7.30 a.m. fil-Parroċċa ta' Hal-Balzan. Hawn-hekk ta' min isemmi illi kien huwa li beda din is-sistema ta' għbir ta' tfal mit-trufijiet tar-raħal ta' kull fil-ghaxija qabel u wara l-lezzjonijiet tad-Duttrina fil-M.U.S.E.U.M.

Lis-Superjur Delicata nafuh bhala raġel serju hafna, ta' dixxiplina u ta' hafna doti sbieħ ohra li kieku kelli nsem-mihom żgur li ma kienx jieħu gost. Kont nammirah meta, bhala Viċi-President tal-Kun-sill Ċiviku, kien iżomm hin Ing-liz u jsostni li l-laqgħa tigi mfassla bejn it-tali u t-tali hin u lanqas minuta żejda; moħħu kien ikun fl-elf u mitt haġa li tirrikjedji minnu t-tmexxija tal-qasam, bhala s-Superju tiegħu.

Lilu nafu l-estenzjoni tal-bini tal-Mużew minn żewġ su-lari għal tlieta, il-kappella de-vota għall-attivitajiet, bitha mdaqqs, kmamar arjużi u mdawla, sala għal-logħob tat-tfal u hafna alterazzjonijiet li saru fl-istruttura tal-bini. Għalih il-Mużew ta' Hal-Bal-zan kien aktar minn daru stess!

Bi tbatija kbira rnexxielu jiftah u jwaqqaf ferġat tal-M.U.S.E.U.M. f'San Ġwann, Burmarrad u l-Mellieħa, li jid-hru li issa waqfu fuq saqajhom mhux hażin!

Lis-Superjur Delicata nis-tghu nqisuh Balzani daqsna. Saydon tigi ppublikata kif di-Dejjem kont issibu sabiex jaq-

ment il-Ġdid" gie mitbugħ mis-Socji Interni ta' l-istess Socjeta', fil-Veritas Press, Haż-Zabbar, Jiena fiduċjuż li s-Superjur

Bezzina jista' jaghti kontribut bhas-Superjur ta' qablu sabiex il-Qasam ta' Hal-Balzan jibqa' jserrah moħħ is-Superjur Ge-nerali, inkwantu ta' amminis-trazzjoni, bħal ma kien għal dawn is-snin kollha. Nistħajjel li l-ghażla tas-Superjur Bez-zina bhala superjur tikkonfer-ma x-xejra li qed tieħu l-Am-ministrazzjoni Mużewmina sa-biex kemm jista' jkun hafna mis-Superjuri tal-oqsma tagh-ha jkun għalliem li ġew im-harrġa fil-Pedagogija u l-Meto-dologija sabiex it-tfal fdati f'idejhom jieħdu l-aħjar tagh-lim.

Fil-ftit xhur li ilu f'din il-ka-riga, is-Superjur Bezzina ha-seb li jqassam il-klassijiet tal-qasam tiegħu skond l-etajiet li jikkonformaw ma' dawk ta' tfal li qegħdin fl-iskejjel sew-wa primarji kif ukoll sekond-arji. Huwa jemmen fil-peda-gogija moderna, tagħlim fuq 'Visual Aids' u stampi u f'at-mosfera li għandu jkun hemm fi klassi titgħallem d-Duttrina. Għogobni hafna l-"Foljett ta' tagħrif għall-Ġenituri — 1981", li jinkludi Kelmtajn mill-is-tess Superjur, tagħrif ta' stor-ja fuq is-socjeta' tad-Duttrina Nisranija u l-Qasam XX ta' Hal-Balzan, Tmexxija u Or-ganizzazzjoni, tagħrif lill-Ġe-nituri u Harsa 'l Quddiem lejn il-hidmiet ewlienien tal-Qasam tul is-sena 1981 u dħul l-1982. Għadda minn ala widnejja li qed tinzamm il-qasam 'Record Sheet' ta' kull tifel li jattendi d-Duttrina b'taħrif siewi bħal ngħidu aħna meta t-tifel għamel l-Ewwel Tqarbina, jew ha l-Grizma ta' l-Isqof u mitt haġa ohra ta' hteġa li wieħed ikun jaf fuq il-Membri żgħar u żagħażaġ li jattendu d-Dut-trina.

Hija x-xewqa tas-superjur il-ġdid li jsir kuntatt mal-Ġenitu-ri biex "il-formazzjoni li l-membri jagħtu lit-tfal jkollha effett akbar u thalli aktar frott". Għalhekk jixtieq li l-Laqqgħat tal-Ġenituri jsiru ta' spiss u li l-ġenituri jattendu meta jiġu mistiedna għall-ok-każjonijiet speċjali li jkollu l-Qasam minn żmien għal żmien.

Jalla s-Superjur Bezzina jsib l-ghajjnuna minn kull settur ta' Hal-Balzan halli jkun jista' jaghti l-aħjar lil uliedna. Nitol-bu għalih u għas-soċi kollha li jwarrbu kollox, halli wara ġur-nata xogħol, jintilfu ma' wlied-na halli jippreparawhom sa-biex isiru "nsara maturi u ċit-tadini responsabbli u hekk itemmu aħjar id-dmirijiet li l-hajja, fl-oqsma kollha tagħha, titlob minnhom".

ROKNA GHAT-TFAL

Tfal għeżiež,

Darba waħda, raġel għaref inżerta hdejn xatt il-baħar, u hemm jilmaħ żagħżuġ b'dgħajsa. Resaq lejha, u wara li tkellmu ftit bejnethom, iż-żagħżuġ stieden lill-gharef jirkeb id-dgħajsa sabiex jieħdu miegħu dawra żghira fuq il-baħar. Ir-raġel ma qalx le. Meta tbiegħdu ftit mill-art, l-gharef, milqut mis-semplicità tal-barklor żagħżuġ, staqsieh:

"Inti taf titkellem bil-Latin?"

"Bilkemm naf nitkellem b'İlsien pajjiżi!" wieġeb iż-żagħżuġ.

"Tliff biċċa minn haġtek, habib!" qallu l-gharef. U ssokta: "Imma xi ftit fiżika taf?"

"Anqas naf x'inh!" tennielu l-iehor.

"Kemm qed jiddispjaċini għalik... tliff biċċa sew-wa minn haġtek!" qallu b'sogħba l-gharef. "Imma al-menu taf matematika?" reġa' staqsieh.

"Lanqas ngħidha ma naf!" tennielu l-ġuvnott.

Għal dal-kliem, l-gharef kemmex xufftejh u:

"Nagħli għalik, habib; x'biċċa kbira minn haġtek tliff!"

Ma lahaqx għadda wisq ħin li l-baħar ma bediex jit-qawwa. Ir-riħ beda jonfoħ ġmielu, u għalkemm il-barklor qadef b'saħħtu kollha, il-mewġ qawwi ma halliehomx jaslu l-art. Kollu mbażza', iż-żagħżuġ dar lejn ir-raġel għaref u staqsieh:

"Sinjur, inti taf tghum?"

"Kollox naf... minbarra ngħum!" wieġbu dak.

"Mela nibza' li jien tliff biċċa kbira minn haġti, u int tliffha kollha."

U hekk kien. Id-dgħajsa ma damitx ma nqalbet, u ż-żagħżuġ irnexxielu jasal l-art bil-ghawm, fil-waqt li l-gharef għereq f'qiegħ ta' baħar.

Tfal żgħeżiež, tithassru lill-gharef li bl-ġherf kollu tiegħu ma kienx kapaċi jsalva haġtu. Bħal dan il-bniedem hawn hafna nies, li jhabirku għal bosta hwejjeġ u jinsew l-iktr haġa importanti — il-hajja li għad irridu ngħixu wara l-mewt. Fid-dinja hawn hafna tagħlim im-portanti, iżda l-aqwa tagħlim huwa dak li jiswielnha għall-hajja ta' dejjem, u l-veru għaref huwa l-bniedem li jgħix tajjeb u jkun dejjem ippreparat għal meta l-Mulej jogħġbu jsejjahlu.

* * *

Ma kull haġa tal-gazzetta tagħna dejjem niftakru fikom it-tfal billi nhejjulkom kompetizzjoni adattata għalikom. Għalhekk anke din id-darba għandna waħda għalikom.

Din id-darba ħsibna li nagħmlulkom 'Anagramma' ohra. Għal dawk li forsi nsew x'inh anagramma se nergġu nfakkrukom id-definizzjoni tagħha. ANAGRAMMA tfisser kelma li minnha stess tista' ssir kelma ohra, jew aħjar fi kliem ieħor tgħallb l-ittri ta' din il-kelma u bihom tiffirma kelma ohra. Nagħti eżempju. Hudu l-kelma ferah; bl-istess hames ittri nistgħu nagħmlu: hafer, aħfer, ferħa. Mela kull ma għandkom tagħmlu hu li tohorġu żewġ kelmiet minn kull waħda minn dawn il-kelmiet: MALTA, HATAF, LISTA, TILF.

Bhas-soltu, ibagħtu l-kompetizzjoni tagħkom f'envelope magħluq u ndirizzawh lill-Każin San Gabriel, jew im-postawh intom stess fil-letter box ta' l-istess każin. Għandkom żmien sa nhar is-Sibt 30 ta' Mejju.

VITAFOAM

ISEM TA' GARANZIJA

PRODOTTI —

SAQQIJET

IMHADED

CUSHIONS U AFFARIJET

OHRA TAL-FOAM

VITAFOAM LIMITED

INDUSTRIAL ESTATE, SAN ĠWANN (B'KARA)

Telephone: 36275/76

TURA

DEDICATED TO PROGRESS

12 HOUR SERVICE
FOR COLOUR FILMS